

رحمِ دلی

کیسے ملے؟

10-November-2022

ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)

10 نومبر، 2022ء کو پاکستان کے ہفتہ وار اجتماعات میں ہونے والا بیان

رحمِ دلی کیسے ملے؟

اس بیان میں آپ جان سکیں گے...

❁... پیارے آقا رَحْمَةُ اللهِ عَلَيْكُمْ ہیں

❁... حضرت موسیٰ عَلَیْهِ السَّلَام کی رحمِ دلی

❁... دوسروں پر رحمِ دلی کی اعلیٰ ترین مثال

❁... بیٹیوں پر بھارت کرنے والی نیک خاتون

❁... رحمِ دلی کیسے ملے...؟

پیشکش

الْمَدِينَةُ الْعِلْمِيَّة (اسلامک ریسرچ سنٹر)

(شعبہ: بیاناتِ دعوتِ اسلامی)

الْحَبْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ ط

أَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُورَ اللَّهِ

نَوَيْتُ سُنَّتَ الْاِعْتِكَافِ (ترجمہ: میں نے سنتِ اعتکاف کی نیت کی)

درودِ پاک کی فضیلت

حضرت ابو طلحہ انصاری رضی اللہ عنہ فرماتے ہیں: ایک مرتبہ صبح کے وقت اللہ پاک کے آخری نبی، رسولِ ہاشمی صلی اللہ علیہ وآلہ وسلم کے پُر نور چہرے پر خوشی کے آثار تھے، صحابہ کرام علیہم السلام نے اس کا سبب پوچھا تو فرمایا: اللہ پاک نے پیغام بھیجا ہے: اے محبوب صلی اللہ علیہ وآلہ وسلم! آپ کا جو اُمّتی آپ پر ایک مرتبہ درود پڑھے گا، میں اس کے لئے 10 نیکیاں لکھوں گا، اُس کے 10 گناہ مٹا دوں گا، 10 درجات بلند فرماؤں گا اور اتنی ہی رحمت بھیجوں گا۔⁽¹⁾

اُن پر درود جن کو کس بے کساں کہیں | اُن پر سلام جن کو خیر بے خیر کی ہے⁽²⁾

وضاحت: وہ پیارے آقا، مکی مدنی مصطفیٰ صلی اللہ علیہ وآلہ وسلم جن کو بے سہاروں کا سہارا کہا جاتا ہے، جو ہر

بے خبر کی خبر رکھنے والے ہیں، ان پر درود اور سلام ہوں۔

صَلُّوْا عَلٰی الْحَبِيْبِ! صَلَّى اللّٰهُ عَلٰی مُحَمَّدٍ

بیانِ سننے کی نیتیں

حدیثِ پاک میں ہے: الْكَلِمَةُ الْحَسَنَةُ تَدْخُلُ صَاحِبَهَا الْجَنَّةَ اچھی نیت بندے کو جنت

①... مُسْنَدُ اَحْمَد، جلد: 5، صفحہ: 509، حدیث: 16352۔

②... حَدِثُ اَبْنِ بَجَشَش، صفحہ: 209۔

میں داخل کروادیتی ہے۔ (1)

اے عاشقانِ رسول! اچھی اچھی نیتوں سے عمل کا ثواب بڑھ جاتا ہے۔ آئیے! بیان سننے سے پہلے کچھ اچھی اچھی نیتیں کر لیتے ہیں، مثلاً نیت کیجئے! ﴿رضائے الہی کے لئے پورا بیان سنوں گا﴾ باآدب بیٹھوں گا ﴿خوب توجُّہ سے بیان سنوں گا﴾ جو سنوں گا، اسے یاد رکھنے، خود عمل کرنے اور دوسروں تک پہنچانے کی کوشش کروں گا۔

صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّدًا

اُونٹ پر شفقتِ مصطفیٰ

حضرت تمیم داری رضی اللہ عنہ صحابی رسول ہیں، آپ نے 9 ہجری میں ایمان قبول کیا، بڑے عبادت گزار تھے، تلاوتِ قرآن کا بہت شوق رکھتے تھے، آپ کا معمول مبارک تھا کہ رات کو ایک رکعت میں پورا قرآن کریم ختم کر لیا کرتے تھے۔ حضرت تمیم داری رضی اللہ عنہ کو یہ سعادت بھی ملی کہ آپ ہی نے سب سے پہلے مسجدِ نبوی شریف میں چراغاں کیا۔ (2)

حضرت تمیم داری رضی اللہ عنہ نے ایک بہت خوبصورت حدیثِ پاک روایت کی ہے، فرماتے ہیں: ایک روز ہم لوگ بارگاہِ رسالت میں حاضر تھے، اتنے میں ایک اُونٹ (Camel) دوڑتا ہوا سرکارِ عالی وقار، مکی مدنی تاجدارِ صَلَّی اللہُ عَلَیْہِ وَاٰلِہٖ وَسَلَّمَ کی خدمت میں حاضر ہوا اور اُس نے آتے ہی سرکارِ اَعْظَم، نورِ مُجَسِّم صَلَّی اللہُ عَلَیْہِ وَاٰلِہٖ وَسَلَّمَ کے سر مبارک کے قریب اپنا منہ کیا (گویا کان میں کچھ کہہ رہا تھا)۔ فریاد سننے والے نبی، رسول ہاشمی صَلَّی اللہُ عَلَیْہِ وَاٰلِہٖ وَسَلَّمَ نے اُونٹ کی فریاد سن کر فرمایا: اے اُونٹ! پُر سکون ہو جا...!! اگر تو سچا ہے تو تیرا سچ تیرے لئے ہے

1... مسندِ فرزدوس، جلد: 4، صفحہ: 305، حدیث: 6895۔

2... مرآة المناجیح، جلد: 1، صفحہ: 256۔

اور اگر جھوٹا ہے تو تجھے اس کی سزا ملے گی۔ بے شک جو ہمارے دامن میں پناہ لیتا ہے، اللہ پاک اسے امن سے نوازتا ہے، جو ہماری بارگاہ میں آگیا، وہ کبھی نامراد نہیں رہتا۔

حضرت تمیم داری رضی اللہ عنہ فرماتے ہیں: ہم نے عرض کیا: یا رسول اللہ صلی اللہ علیہ وآلہ وسلم! اُونٹ کیا کہتا ہے؟ فرمایا: اس کے مالک اسے ذبح کرنا چاہتے ہیں، یہ اُن سے چھوٹ کر بھاگ آیا اور تمہارے نبی (صلی اللہ علیہ وآلہ وسلم) سے پناہ چاہتا ہے۔ ابھی یہ باتیں ہو ہی رہی تھیں کہ اُونٹ کے مالک بھی وہاں پہنچ گئے، اُونٹ نے جیسے ہی انہیں دیکھا تو بے کسوں کے آقا، مکی مدنی مصطفیٰ صلی اللہ علیہ وآلہ وسلم کے پیچھے چھپنے لگا، اُونٹ کے مالک حاضر ہوئے، عرض کیا: یا رسول اللہ صلی اللہ علیہ وآلہ وسلم! یہ ہمارا اُونٹ ہے، 3 دن سے ہم اسے پکڑنے کی کوشش میں ہیں مگر یہ ہاتھ ہی نہیں آیا، آج آپ کی بارگاہ میں ملا ہے۔ سرورِ عالم، نورِ مجسم صلی اللہ علیہ وآلہ وسلم نے فرمایا: اس نے تمہاری بہت بُری شکایت (Complaint) کی ہے۔ اس کا کہنا ہے کہ یہ سالہا سال تمہاری خدمت کرتا رہا، اب جبکہ یہ بوڑھا ہو گیا ہے تو تم اسے نحر کرنا چاہتے ہو۔ اُونٹ کے مالک بولے: یا رسول اللہ صلی اللہ علیہ وآلہ وسلم! اُونٹ سچ کہتا ہے۔ فرمایا: کیا نیک خدمت گار کی یہی جزا ہوتی ہے؟ پھر پیارے آقا، مکی مدنی مصطفیٰ صلی اللہ علیہ وآلہ وسلم نے اُن سے 100 درہم میں اُونٹ خرید لیا اور اُونٹ سے فرمایا: جا...!! تو اللہ پاک کی رضا کے لئے آزاد ہے۔ اُونٹ رسولِ اکرم، نورِ مجسم صلی اللہ علیہ وآلہ وسلم اور آپ کی امت کو دعائیں دیتا ہوا چلا گیا۔⁽¹⁾

اپنے مولا کی ہے بس شانِ عظیم، جانور بھی کریں جن کی تعظیم

①... الترغیب والترہیب، کتاب القضاء وغیرہ، ترغیب فی شفقہ علی خلق اللہ، صفحہ: 739، حدیث: 24۔

سنگ کرتے ہیں ادب سے تسلیم، پیڑ سجدے میں گرا کرتے ہیں
ہاں یہیں کرتی ہیں چڑیاں فریاد، ہاں یہیں چاہتی ہے ہرنی داد
اسی در پر شترانِ ناشاد گلہ رنج و عننا کرتے ہیں

وضاحت: ہمارے آقا و مولیٰ، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کی نرالی شان ہے، جانور بھی آپ کی تعظیم کرتے ہیں، پتھر ادب سے آپ کو سلام کرتے ہیں، درخت آپ کے خُصُورِ سجدے میں گرتے ہیں، ہاں! ہاں! یہی وہ عظیم بارگاہ ہے جہاں چڑیاں بھی فریاد کرتی ہیں، ہرنی یہاں سے مدد چاہتی ہے اور یہی وہ درِ سلطانِ جہاں ہے جہاں اُونٹ بھی آکر رنج و غم سے نجات کی فریاد کیا کرتے ہیں۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

اے ماثقانِ رسول! ہمارے پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کے رحم و کرم کی بھی کیا نرالی شان ہے۔ اُونٹِ حلالِ جانور ہے اور حلالِ جانور کو نحر کرنا، اس کا گوشت کھانا بالکل جائز ہے، رحمتوں والے نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم نے خود اپنے رحمت بھرے ہاتھوں سے اُونٹِ نحر فرمائے ہیں مگر یہاں معاملہ کچھ اور تھا، اس اُونٹ نے سالہا سال اپنے مالکوں کی خدمت کی تھی، وہ نحر ہونا نہیں چاہتا تھا، اس کی خواہش تھی کہ مجھے میری خدمت کا اچھا بدلہ (**Reward**) دیا جائے، اسی لئے اس نے بارگاہِ رسالت میں پناہ چاہی اور الحمد للہ! جو محبوبِ خُدا، امامِ الانبیاء صَلَّی اللہُ عَلَیْہِ وَاٰلِہٖ وَسَلَّم کے دامن میں پناہ لیتا ہے، وہ کبھی نامراد نہیں رہتا۔ اعلیٰ حضرت رحمۃ اللہ علیہ کے بھائی جان مولانا حَسَن رضا خان صاحب رحمۃ اللہ علیہ کتنی پیاری بات لکھتے ہیں:

ڈھونڈا ہی کریں صَدْرِ قیامت کے سپاہی | وہ کس کو ملے جو تیرے دامن میں چھپا ہو

وضاحت: یا رسول اللہ ﷺ! روزِ قیامت جس خوش نصیب کو آپ کے دامنِ رحمت، دامنِ شفاعت میں پناہ مل جائے گی، **إِنَّ شَأْنَهُ اللَّهُ الْكَرِيمُ!** وہ جنت میں پہنچ جائے گا۔
 اُونٹ نے بھی بارگاہِ رسالت میں پناہ چاہی تو **سُبْحَانَ اللَّهِ!** رحمتِ مصطفیٰ ﷺ سے پناہ کی نرالی شان دیکھئے! آپ ﷺ نے اُونٹ کی فریاد بھی سنی، اسے پناہ بھی عطا فرمائی اور اسے خرید کر آزاد بھی فرمادیا۔

پیارے آقائے عالمین ہیں

پارہ: 17، سورۃ انبیاء، آیت: 107 میں اللہ پاک فرماتا ہے:

وَمَا أَرْسَلْنَاكَ إِلَّا رَحْمَةً لِّلْعَالَمِينَ ﴿۱۰۷﴾
 ترجمہ کنز الایمان: اور ہم نے تمہیں نہ بھیجا مگر رحمت سارے جہان کے لئے۔
 (پارہ: 17، سورۃ انبیاء: 107)

تفسیر صراط الجنان میں ہے: تاجدارِ رسالت، شہنشاہِ نبوت ﷺ نبیوں، رسولوں اور فرشتوں کے لئے رحمت ہیں ❀ دین و دنیا میں رحمت ہیں، جنوں اور انسانوں کے لئے رحمت ہیں ❀ مومن و کافر کے لئے رحمت ہیں ❀ حیوانات، نباتات اور جمادات (یعنی بے جان چیزوں) کے لئے رحمت ہیں، غرض: عالم میں جتنی چیزیں داخل ہیں، سید المرسلین ﷺ ان سب کے لئے رحمت ہیں۔⁽¹⁾ سلطانُ المُقَدَّسین، صحابی رسول حضرت عبد اللہ بن عباس رضی اللہ عنہما فرماتے ہیں: حُضُورِ اَکْرَم، نُورِ مُجَسَّمِ ﷺ سے پناہ نہ لایا۔ مومن کے لئے تو آپ ﷺ دنیا و آخرت دونوں میں رحمت ہیں اور جو ایمان نہ لایا۔



① ... تفسیر صراط الجنان، پارہ: 17، سورۃ انبیاء، تحت الآیة: 107، جلد: 6، صفحہ: 386۔

لایا اس کے لئے آپ صَلَّى اللهُ عَلَيْهِ وَآلِهِ وَسَلَّمَ دُنیا میں رحمت ہیں کہ جانِ عالم، نورِ مجسم صَلَّى اللهُ عَلَيْهِ وَآلِهِ وَسَلَّمَ کے صدقے میں اس کے دُنوی عذاب کو مُؤخَّر کر دیا گیا، اس سے زمین میں دھسنے اور شکلیں بگاڑ دینے کا عذاب اُٹھا دیا گیا۔ (1)

اعلیٰ حضرت، امامِ اہلسنت، شاہِ امام احمد رضا خان رَحْمَةُ اللهِ عَلَيْهِ فرماتے ہیں: عالمِ ماسوائے اللہ کو کہتے ہیں (یعنی اللہ پاک کے علاوہ جو کچھ ہے، سب عالم ہے)، اس میں انبیا و ملائکہ سب داخل ہیں، تو لازمی طور پر حضور پُر نور، سید المرسلین صَلَّى اللهُ عَلَيْهِ وَآلِهِ وَسَلَّمَ ان سب پر رحمت و نعمت ہوئے اور وہ سب حضور کی سرکارِ عالی سے فیضیاب۔ (2)

وہ نبیوں میں رحمت لقب پانے والا	مرادیں غریبوں کی بر لانی والا
مصیبت میں غیروں کے کام آنے والا	وہ اپنے پرانے کا غم کھانے والا
فقیروں کا مہلجا، ضعیفوں کا ماویٰ،	یتیموں کا والی، غلاموں کا مولا
خطا کار سے درگزر کرنے والا	بداندیش کے دل میں گھر کرنے والا

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

اُمّتی ہونے کا تقاضا

پیارے اسلامی بھائیو! ہمارے آقا و مولیٰ، سنی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ رَحْمَةُ اللهِ عَلَيْهِ لِعَالَمِيْنَ (یعنی تمام جہانوں کے لئے رحمت) ہیں اور ہم آپ کے اُمّتی۔ رَحْمَةُ اللهِ عَلَيْهِ لِعَالَمِيْنَ صَلَّى اللهُ عَلَيْهِ وَآلِهِ وَسَلَّمَ کا اُمّتی ہونے کا تقاضا (Requirement) ہے کہ ہم بھی رَحْمِ دِلِ بِنِيْن، پیار، محبت، بھائی چارہ، اِحسان اور مہربانی والے جذباتِ دل میں بڑھائیں۔ اپنے وقت کے بہت بڑے امام،

1... تفسیر خازن، پارہ: 17، سورۃ انبیاء، تحت الآیۃ: 107، جلد: 3، صفحہ: 246۔

2... فتاویٰ رضویہ، جلد: 30، صفحہ: 141 بتغیر قلیل۔

امام عبد الوہاب شعرانی رَحِمَهُ اللهُ عَلَيْهِ نے اس تعلق سے بڑے پیارے مدنی پھول دیئے ہیں:

(1): سب کے لئے رحمِ دل ہو جاؤ...!!

آپ فرماتے ہیں: رسولِ رحمت، شَفِيعُ أُمَّتٍ صَلَّى اللهُ عَلَيْهِ وَآلِهِ وَسَلَّمَ کی جانب سے تمام مسلمانوں کو یہ نصیحت ہے کہ ہم شریعت کے دائرے (Realm) میں رہ کر تمام مخلوق پر رحم اور شفقت کریں۔⁽¹⁾

یعنی کوئی بھی چیز ہو، انسان ہو، جانور ہو، بھیڑ، بکری، گائے، ننھی ننھی چیونٹیاں، مکھی، مچھر (Mosquitoes)، پرندے، غرض تمام مخلوقات پر رحم کرنا، ان پر شفقت کرنا، یہ پیارے نبی، رسولِ ہاشمی صَلَّى اللهُ عَلَيْهِ وَآلِهِ وَسَلَّمَ کی ہر مسلمان کے لئے نصیحت ہے۔

جنت میں جانے کے لئے رحمِ دلی ضروری ہے

حضرت ابو موسیٰ اشعری رَضِيَ اللهُ عَنْهُ سے روایت ہے، دو جہاں کے لئے رحمت، صاحبِ کوثر و مالکِ جنت صَلَّى اللهُ عَلَيْهِ وَآلِهِ وَسَلَّمَ نے فرمایا: لَا تَدْخُلُوا الْجَنَّةَ حَتَّى تَرَاحِبُوا یعنی تم اس وقت تک جنت میں داخل نہیں ہو سکتے، جب تک آپس میں رحمِ دل نہ ہو جاؤ۔ صحابہ کرام عَلَیْهِمُ الرِّضْوَانُ نے عرض کیا: یا رسول اللہ صَلَّى اللهُ عَلَيْهِ وَآلِهِ وَسَلَّمَ! مَكَّنَّا رَحِمَهُمْ یعنی ہم سب ہی رحم کرنے والے ہیں۔ فرمایا: مطلب یہ نہیں کہ تم میں سے کوئی اپنے دوست پر رحم کرے بلکہ اس سے مراد رحمتِ عامہ ہے (یعنی تمام مخلوق انسان، جانور، مکھی، چیونٹی وغیرہ سب کے لئے رحمِ دل ہو جاؤ)۔⁽²⁾

(2): رحمِ دلی کی مقدار کتنی ہو...؟

اے مہاشقانِ رسول! ہم نے تمام مخلوق پر رحم تو کرنا ہے، ان سے اِحْسَان (Kindness)

①... لوائح الانوار القدسیة، جلد: 1، صفحہ: 575۔

②... متدرک، کتاب البر والصلیة، جلد: 4، صفحہ: 282، حدیث: 7389۔

اور بھلائی والا معاملہ تو کرنا ہے، ذہن میں سوال اٹھتا ہے کہ رحم دلی کی مقدار کتنی ہونی چاہئے؟ ہم دوسروں پر کس حد تک رحم کریں؟ امام شعرانی رحمۃ اللہ علیہ فرماتے ہیں: مخلوقات میں سے ہر ایک خود اپنے حق میں جتنا رحم دل ہوتا ہے، ہم اس کے حق میں اس سے بھی بڑھ کر رحم دل (*Kind Hearted*) ہو جائیں، یہ **وراثتِ مصطفیٰ** ہے۔⁽¹⁾

اللہ اکبر! اے مہاشقانِ رسول! اسلام کا حُسن دیکھئے! اسلام ہمیں صرف رحم دلی کی تعلیم نہیں دیتا بلکہ اسلام یہ کہتا ہے کہ اللہ پاک کی کوئی مخلوق خود اپنے حق میں جتنی رحم دل ہے، تم اس سے بڑھ کر اس پر رحم دل ہو جاؤ! **سُبْحٰنَ اللّٰہ!**

ہم میں سے شاید بہت ساروں کو یہ تجربہ (*Experience*) ہو گا کہ ہم اپنے آپ کو تھپڑ ماریں تو اتنی زور سے نہیں مار سکتے، جتنی زور سے دوسروں کو مار سکتے ہیں۔ تجربہ کر کے دیکھ لیجئے! آدمی ہاتھ اٹھا کر، اپنے پورے زور سے کھینچ کر اپنے آپ کو تھپڑ لگائے، پیچھے سے ہاتھ بڑے زور سے آئے گا مگر قریب آکر خود بخود آہستہ ہو جائے گا، مطلب ہم اپنے آپ کو پورے زور سے تھپڑ نہیں مار پائیں گے۔ کیوں؟ اس لئے کہ ہمیں دُرد ہوتا ہے، معلوم ہے کہ تھپڑ لگے گا تو دُرد ہو گا، اس لئے ہاتھ خود بخود دُرتا ہے، یہ ہماری اپنی ذات پر شفقت ہے، یہ ہمارا اپنی ذات پر رحم ہے۔ اس رحم اور شفقت سے کہیں زیادہ بڑھ کر دوسروں پر رحم کرنا، یہ سرکارِ عالی وقار، مکی مدنی تاجدار صلی اللہ علیہ وآلہ وسلم کی وراثت ہے۔

حضرت موسیٰ علیہ السلام کی رحم دلی

اللہ پاک کے نبی حضرت موسیٰ علیہ السلام بڑے جلال والے تھے اور اس کے ساتھ

①... لواقح الانوار القدسیہ، العہد السابع والسبعون بعد المائۃ، جلد: 1، صفحہ: 573۔

ساتھ انتہائی رحمِ دل بھی تھے، اعلانِ نبوت سے پہلے آپ بکریوں کی دیکھ بھال کیا کرتے تھے، ایک مرتبہ یوں ہوا کہ ایک بکری رُوٹ سے جُدا ہو کر بھاگ نکلی، حضرت موسیٰ عَلَیْہِ السَّلَام سے پکڑنے کے لئے پیچھے تشریف لے گئے، بکری بھاگتی گئی، بھاگتی گئی، یہاں تک کہ ایک جگہ کانٹے دار جھاڑیوں میں جا کر پھنس گئی، اب حضرت موسیٰ عَلَیْہِ السَّلَام نے اسے جھاڑیوں سے نکالا، اس کے جسم میں کانٹے لگ گئے تھے اور بکری کے پیچھے جاتے جاتے حضرت موسیٰ عَلَیْہِ السَّلَام کے پاؤں مبارک بھی زخمی ہو چکے تھے مگر قربان جائیے! حضرت موسیٰ عَلَیْہِ السَّلَام کو اپنی تکلیف کی کچھ پرواہی نہیں تھی، آپ نے اس بکری کو کندھوں پر اٹھایا، روتے جاتے اور فرماتے جاتے: اے بکری! تُو نے خُود کو بھی تھکایا، مجھے بھی تھکا دیا، تجھے میرا تو خیال نہیں تھا، کیا اپنا بھی خیال نہیں آیا...!! (1)

اللہ اکبر! انبیائے کرام عَلَیْہِمُ السَّلَام کی نرالی ہی شان ہے۔ اسے کہتے ہیں خود سے بڑھ کر دوسروں پر رحم کرنا۔ یہ کیسی شفقت و رحمت ہے...!! کاش! ہم گنہگاروں، سخت دل والوں کو بھی رحمت و شفقت نصیب ہو جائے۔

چیونٹیوں پر بے مثال رَحْم

حضرت علی خَوَّاص رَحْمَةُ اللہِ عَلَیْہِ بہت بڑے ولی کامل ہوئے ہیں، آپ کے گھر میں چیونٹیاں نظر نہیں آتی تھیں، آپ کا مبارک انداز تھا کہ آپ اپنے گھر میں چھوٹے چھوٹے سوراخوں کے سامنے کھانا اور روٹیوں کے ٹکڑے رکھا کرتے اور فرماتے تھے: چیونٹی (Ant) جب بھوکی ہوتی ہے تو مجبوراً رُزق کی تلاش میں اپنے بل سے باہر نکلتی ہے، پھر کبھی کسی کے

①...مرقاۃ المفاتیح، کتاب الاطعمہ، جلد: 8، صفحہ: 101، بتعیر قلیل۔

پاؤں تلے آتی ہے یا کوئی جانور اسے روند ڈالتا ہے، یوں بیچاری موت کے گھاٹ اتر جاتی ہے، میں پہلے سے چیونٹیوں کے سوراخ پر روٹی وغیرہ رکھ دیتا ہوں تاکہ انہیں باہر نکلنے کی ضرورت ہی پیش نہ آئے، ان کے گھر ہی میں انہیں کھانا ملے، نہ یہ باہر نکلیں، نہ خود کو خطرے (Danger) میں ڈالیں۔⁽¹⁾

سُبْحٰنَ اللّٰہ! کیا شان ہے اللہ پاک کے نیک بندوں کی...!! ان کی سوچ دیکھئے! کیسی نرالی تھی؟ ایک چیونٹی شاید خود بھی اپنے متعلق ایسا اہتمام نہ کرتی ہو، جیسا اہتمام حضرت علیؑ کو اس رَحْمَةُ اللّٰهِ عَلَیْہِ ان کے لئے کیا کرتے تھے، اُن کا کھانا اُن کے گھر پہنچاتے اور انہیں ممکنہ خطرے سے بچایا کرتے تھے۔

دوسروں پر رحمِ دلی کی اعلیٰ ترین مثال

پیارے اسلامی بھائیو! آئیے! دوسروں پر شفقت و مہربانی اور رحمِ دلی کی ایک اعلیٰ ترین مثال (Example) سنتے ہیں۔ ہمارے پیر، پیرانِ پیر، پیر دستگیر حضورِ غوثِ اعظم شیخ عبد القادر جیلانی رَحْمَةُ اللّٰهِ عَلَیْہِ آپ بھی بہت رحمِ دل، شفیق اور مہربان تھے۔ 546 سن ہجری، رجب المرجب کا مہینا تھا، جمعہ کے دن حضورِ غوثِ پاک رَحْمَةُ اللّٰهِ عَلَیْہِ نے بیان فرمایا، دورانِ بیان آپ نے فرمایا: اے لوگو! میں تمہاری طرف صُرف و صُرف اللہ پاک کی رضا کے لئے مُتَوَجِّہ (Attentive) ہوتا ہوں، میرے اندر تمہارے لئے ایسی رحمِ دلی اور شفقت ہے کہ اگر ہو سکتا تو میں تمہاری جگہ تم میں سے ہر ایک کی قبر میں خود اترتا اور



①... لواحق الانوار القدسیہ، العہد السابع والسبعون بعد المائۃ، جلد: 1، صفحہ: 574۔

تمہاری طرف سے نکمیزین کو جواب بھی خود ہی دیتا...!! (1)

قلبِ مردہ کو بھی ٹھوکر سے جلا دو مُرشد
آفتوں میں ہوں گرفتار، مدد کو آؤ
تم نے ٹھوکر سے ہے مُردوں کو جلا یا یا غوث!
آہ! دُنیا کے غموں نے ہے بتایا یا غوث!
میں جہنم میں نہ اب جاؤں گا اِنْ شَاءَ اللهُ
رہنما تم کو جو میں نے ہے بنایا یا غوث!

اللہ اکبر! اے ماشقانِ رسول! غور فرمائیے! یہ کیسی خیر خواہی ہے! یہ کیسا عظیم جذبہ ہے...!! قبر کی پہلی رات کیسی سخت ترین رات ہوتی ہے، مردہ صدموں سے دوچار ہوتا ہے، دُنیا چھوٹنے کا غم، اولاد کی جدائی کا غم، پھر رُوح نکلنے کی تکلیف، قبر کی وَحشت، اندھیرا، تنہائی، پھر اس کے ساتھ ہی فرشتے قبر کی دیواریں چیرتے ہوئے آجاتے ہیں، میت سے سوالات کرتے ہیں۔

اس دُنیا میں ہمارے بہت دوست ہیں، رشتے دار ہیں، کوئی تو بس اپنے مطلب تک ہوتا ہے، جو باؤ فائزِ ندگی بھر ساتھ نبھاتے بھی ہیں تو صرف قبر کے کنارے تک، شاید سگا باپ بھی اپنے بیٹے کے لئے ایسی خواہش نہ کر سکے کہ بیٹا...! میں چاہتا ہوں، تمہاری جگہ تمہاری قبر میں لیٹ جاؤں اور تمہاری طرف سے نکمیزین کے جوابات دوں۔ یہ پیروں کے پیڑ، پیر دستگیر، شہبازِ لامکانی، محبوبِ سبحانی، سیدنا شیخ عبدالقادر جیلانی رَحْمَةُ اللهِ عَلَيْهِ ہیں، جو فرما رہے ہیں: اے میرے محبوب صَلَّی اللهُ عَلَيْهِ وَآلِهِ وَسَلَّمَ کے اُمتیو! میری خواہش تو یہ ہے کہ تم میں سے کسی کو بھی قبر کی وَحشت و تنہائی سے دوچار نہ ہونا پڑے، تم میں سے کسی کی بھی قبر جہنم کا گڑھانہ بنے، میں خود تمہاری قبر میں اُتروں اور تمہاری طرف سے نکمیزین کے سوالوں کے جواب بھی خود ہی دُون تا کہ تمہاری قبر جنت کے باغوں میں سے باغ بن جائے اور تم

①... الفتح الربانی، صفحہ: 318۔

نجات پا جاؤ...!!

ایمان اُس کا بچ گیا شیطان سے، جو تیرے | ہے سلسلے میں آ گیا بغداد والے مرشد⁽¹⁾
اللہ پاک حضورِ غوثِ اعظم شیخ عبدالقادر جیلانی رَحْمَةُ اللهِ عَلَيْهِ پر کروڑوں رحمتوں کا نزول
فرمائے۔ کاش! ہم آپ کے کابل مرید بن جائیں۔

(3): جمادات پر بھی رحمت

خیر! امام شعرانی رَحْمَةُ اللهِ عَلَيْهِ نے مدنی پھول دیا: کوئی اپنے آپ کے بارے میں جتنا رحم
دل ہے، ہم اس سے بڑھ کر اس پر رحم دل ہو جائیں، یہ وراثتِ مصطفیٰ صَلَّى اللهُ عَلَيْهِ وَآلِهِ وَسَلَّمَ ہے۔
ہمیں کوشش (Effort) کرنی چاہئے کہ ہم رحم دل بنیں، انسانوں پر بھی رحم کریں،
جانوروں، پرندوں، چیونٹیوں پر رحم کریں بلکہ امام شعرانی رَحْمَةُ اللهِ عَلَيْهِ فرماتے ہیں: حضرت
علیٰ خَواص رَحْمَةُ اللهِ عَلَيْهِ نے تو یہاں تک فرمایا کہ رحمتِ عائمه (Common Mercy) کی
شرائط میں سے یہ بھی ہے کہ آدمی جمادات (یعنی بے جان چیزوں) کے ساتھ بھی ایسے ہی
رحم دلی سے پیش آئے، جیسے زندہ چیزوں کے ساتھ پیش آتے ہیں۔⁽²⁾

دیکھئے! ہمارے پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ تمام جہانوں کے لئے
رحمت ہیں، آپ انسانوں کے لئے رحمت، جانوروں کے لئے بھی رحمت، درختوں کے لئے
بھی رحمت اور الحمد للہ! ہمارے پیارے نبی، رحمتوں والے نبی، رسولِ ہاشمی صَلَّى اللهُ عَلَيْهِ وَآلِهِ وَسَلَّمَ
جمادات (یعنی بے جان چیزوں) کے لئے بھی سراپا رحمت ہیں۔

اُسْتَنْ حَنَّاءَ کا واقعہ بڑا مشہور ہے۔ بخاری شریف میں روایت موجود ہے، مسجدِ نبوی

①... وسائلِ بخشش، صفحہ: 546۔

②... لواقح الانوار القدسیہ، العہد السابع والسبعون بعد المائۃ، جلد: 1، صفحہ: 573۔

شریف میں کھجور کے سوکھے تنے کا ایک ستون (Pillar) تھا، سرکارِ عالی وقار، مکی مدنی تاجدار صَلَّی اللہُ عَلَیْہِ وَاٰلِہٖ وَسَلَّم اس ستون کے ساتھ ٹیک لگا کر خطبہ دیا کرتے تھے۔ پھر آپ صَلَّی اللہُ عَلَیْہِ وَاٰلِہٖ وَسَلَّم کے لئے لکڑی کا منبر بنا دیا گیا، جمعہ کا دن تھا، سرکارِ اعظم، نورِ مُجَسِّم صَلَّی اللہُ عَلَیْہِ وَاٰلِہٖ وَسَلَّم مسجد میں تشریف لائے، منبر پر تشریف فرما ہوئے تو اچانک کسی کے رونے کی آواز آنے لگی (جیسے کوئی بچہ بڑے دُزد سے بلبلا کر رو رہا ہو)، دیکھا گیا تو وہی کھجور کے سوکھے تنے کا ستون جس کے ساتھ ٹیک لگا کر دو جہاں کے تاجدار صَلَّی اللہُ عَلَیْہِ وَاٰلِہٖ وَسَلَّم خطبہ دیا کرتے تھے، فراقِ مصطفیٰ میں بھٹوٹ بھٹوٹ کر رو رہا تھا، رحمتِ دو جہان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّم سے اُس کا رونا دیکھا نہ گیا، آپ صَلَّی اللہُ عَلَیْہِ وَاٰلِہٖ وَسَلَّم منبر مبارک سے نیچے اترے، اس ستون کے قریب تشریف لائے، اس پر دستِ شفقت رکھا اور بخاری شریف میں الفاظ ہیں کہ رحمتِ عالم، نورِ مُجَسِّم صَلَّی اللہُ عَلَیْہِ وَاٰلِہٖ وَسَلَّم نے اس ستون کو چُپ کروانے کے لئے سینے سے لگا لیا، اب کیا تھا، جیسے روتے ہوئے بچے کو ماں سینے سے لگائے تو وہ ہلکی ہلکی سسکیاں لینے لگتا ہے، وہ ستون بھی ایسے ہی سسکیاں لینے لگا، یہاں تک کہ چُپ ہو گیا۔⁽¹⁾

سُبْحٰنَ اللّٰہ! یہ ہے رحمتِ عالمہ، سب پر رحمت، سب پر شفقت...!! کاش! رحمتِ دو جہاں صَلَّی اللہُ عَلَیْہِ وَاٰلِہٖ وَسَلَّم کی اس رحمت و شفقت کا ایک قطرہ ہمیں بھی نصیب ہو جائے، کاش! ہم بھی رحمِ دل ہو جائیں۔

رحمِ دلی اور ہمارا حال بے حال

آہ! ہمارا حال بے حال ہے، اب تو ہمارے دل ایسے سخت ہوئے ہیں کہ جمادات تو

①... بخاری، کتاب المناقب، باب علامات النبوة، صفحہ: 913، حدیث: 3585۔

بہت دُور کی بات ہے، جیتے جاگتے جانوروں پر رحم نہیں آتا بلکہ جانور تو جانور رہے، انسانوں پر کون رحم کھاتا ہے بلکہ اب تو معاملہ اس سے بھی آگے نکل گیا، غیروں پر رحم تو کون کرے، اب تو انسان و حَشَّت و بربریت میں زمانہ جاہلیت کی مثالیں دُہرا رہے ہیں، اپنی اولاد پر، ننھی ننھی پھول جیسی بچیوں پر ظلم و ستم کے ایسے پہاڑ توڑے جاتے ہیں کہ کلیجہ مُنہ کو آتا ہے، اُنخبارات میں اور سوشل میڈیا (Social Media) وغیرہ پر خبریں آتی رہتی ہیں؛ کوئی ننھے بچوں کو قتل کر کے خُود بھی خودکشی کر لیتا ہے، کوئی بچیوں کی لگاتار پیدائش سے تنگ آکر ماں کو بھی قتل کر دیتا ہے، ننھی سی بچی کو بھی قتل کر ڈالتا ہے۔

بچی کو پریش کر میں رکھ کر....

شیخ طریقت، امیر اہلسنت حضرت علامہ مولانا محمد الیاس عطار قادری رضوی دامت بَرَکاتُہم العالیہ کا بہت پیارا رسالہ ہے: **زندہ بیٹی کنویں میں پھینک دی** بیٹیوں کی عِزت و عظمت سے متعلق اس رسالے میں بہت مُفید معلومات ہیں، ہر ایک کو پڑھنا چاہئے، اگر سینے میں دل ہے اور زندہ ہے تو **إِنْ شَاءَ اللَّهُ الْكَرِيمُ!** یہ رسالہ پڑھتے ہوئے آنسوؤں کو روک نہیں پائیں گے۔ اس رسالے میں امیر اہلسنت دامت بَرَکاتُہم العالیہ نے ایک بہت دردناک (**Painful**) واقعہ لکھا ہے، فرماتے ہیں: کشمیر کے کسی علاقے میں ایک شخص کی 5 بچیاں تھیں اور چھٹی بار ولادت ہونے والی تھی۔ اس نے ایک دن اپنی بیوی سے کہا کہ اگر اب کی بار بھی تُو نے بچی جنی تو میں تجھے نو مولود بچی سمیت قتل کر دوں گا۔ ہجری سن 1426 کے رَمَضَانُ المبارک کی تیسری شب (8-10-2005) پھر بچی ہی کی ولادت ہوئی۔ صُبح کے وقت بچی کی ماں کی چیخ و پکار کی پروا کئے بغیر اس بے رحم باپ نے (مَعَاذَ اللَّهِ!) اپنی پھول جیسی زندہ بچی کو اٹھا کر

پریشر ککر میں ڈال کر چولھے پر چڑھا دیا! یکایک پریشر ککر پھٹا اور ساتھ ہی خوفناک زلزلہ (Earth Quake) آگیا، دیکھتے ہی دیکھتے وہ ظالم شخص زمین کے اندر دھنس گیا۔ بچی کی ماں کو زخمی حالت میں بچا لیا گیا اور غالباً اسی کے ذریعے اس دردناک قصے کا انکشاف ہوا۔ اس زلزلے میں ایک اطلاع کے مطابق 2 لاکھ سے زائد افراد فوت ہوئے۔⁽¹⁾

اللہ پاک ہمارے حالِ زار پر رحم فرمائے! یہ کیسی بے رحمی ہے، یہ کوئی ایک دو واقعے نہیں، اب بھی ایسی خبریں آتی رہتی ہیں۔ رحمتوں والے نبی، رسولِ ہاشمی صلی اللہ علیہ وآلہ وسلم کی رحمت و شفقت کا صدقہ کاش! ہم بھی رحمِ دل ہو جائیں۔

جو رحم نہیں کرتا، اس پر رحم نہیں کیا جاتا

ترمذی شریف کی حدیثِ پاک ہے، ایک مرتبہ حضورِ نبی رحمت، شفیعِ اُمت صلی اللہ علیہ وآلہ وسلم نے اپنے نواسوں امامِ حسن و امامِ حسین رضی اللہ عنہما کو بوسہ دیا، قریب ہی ایک شخص بیٹھا تھا، وہ بولا: میرے 10 بیٹے ہیں، میں تو ان میں سے کسی کو بوسہ نہیں دیتا، رحیم و کریم آقا، مکی مدنی مصطفیٰ صلی اللہ علیہ وآلہ وسلم نے اس شخص کی طرف دیکھا، پھر فرمایا: جو رحم نہیں کرتا، اس پر رحم نہیں کیا جاتا۔⁽²⁾

اے عاشقانِ رسول! اولادِ اللہ پاک کی نعمت ہے، ان پر رحم کھانا چاہئے، بیٹا ہو یا بیٹی، دونوں ہی اللہ پاک کی عطا ہیں، دونوں سے خوب پیار کرنا چاہئے، بالخصوص بیٹی پر زیادہ رحم کیا جائے کہ بیٹیاں محبت کرنے والیاں ہیں۔



①... زندہ بیٹی کنویں میں پھینک دی، صفحہ: 5-

②... بخاری، کتاب الادب، باب رحمة الولد، صفحہ: 1497، حدیث: 5997-

بیٹیوں کے فضائل پر 4 احادیث

اللہ پاک کے پیارے اور آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم نے فرمایا:

﴿1﴾: بیٹیوں کو بُرا مت سمجھو، بے شک وہ محبت کرنے والیاں ہیں۔ (1) ﴿2﴾: ایک حدیث شریف میں ہے: جس کے یہاں بیٹی پیدا ہو اور وہ اسے ایدانہ دے اور نہ ہی بُرا جانے اور نہ بیٹے کو بیٹی پر فضیلت دے تو اللہ پاک اس شخص کو جنت میں داخل فرمائے گا۔ (2) ﴿3﴾: مسلم شریف کی روایت ہے: جس شخص پر بیٹیوں کی پرورش کا بوجھ آپڑے اور وہ ان کے ساتھ حسن سلوک (یعنی اچھا برتاؤ) کرے تو یہ بیٹیاں اس کے لئے جہنم سے آڑ بن جائیں گی۔ (3) ﴿4﴾: ایک اور حدیث شریف میں رحمتِ عالم، نورِ مُجَسَّم صَلَّی اللہُ عَلَیْہِ وَاٰلِہٖ وَسَلَّم نے بیٹیوں پر رحم و کرم کرنے کا دَرَس دیتے ہوئے فرمایا: جو بازار سے اپنے بچوں کے لئے کوئی چیز لائے تو وہ ان پر صدقہ کرنے والے کی طرح ہے اور اسے چاہئے کہ بیٹیوں سے ابتدا کرے کیونکہ جو بیٹیوں کو خوش کرے وہ خوفِ خُدا میں رونے والے کی مثل ہے اور جو خوفِ خُدا میں روئے اللہ پاک اسے جہنم پر حرام فرمادیتا ہے۔ (4)

بیٹیوں پر ایثار کرنے والی نیک خاتون

مومنوں کی ماں، حضرت عائشہ صدیقہ رَضِیَ اللہُ عَنْہَا فرماتی ہیں: میرے پاس ایک مسکین عَوْرَت آئی، اس کے ساتھ اس کی 2 بیٹیاں بھی تھیں، میں نے اسے 3 کھجوریں دیں۔ اس نے دونوں بیٹیوں کو ایک ایک کھجور دی، پھر جس کھجور کو وہ خود کھانا چاہتی تھی اس کے 2 ٹکڑے

①... مسند امام احمد، مسند الشامیین، جلد: 7، صفحہ: 200، حدیث: 17837۔

②... مستدرک، کتاب البر و الصلۃ، باب من کن لہ ثلاث بنات، جلد: 5، صفحہ: 248، حدیث: 7428۔

③... مسلم، کتاب البر و الصلۃ و الآداب، باب فضل الاحسان الی البنات، صفحہ: 1014، حدیث: 2629۔

④... مکارم الاخلاق للحر ائلی، باب العطف علی البنات، جلد: 3، صفحہ: 303، حدیث: 759۔

کر کے وہ کھجور بھی اپنی بیٹیوں کو کھلا دی۔ مجھے اس واقعے سے بہت تعجب ہوا، میں نے نبیؐ اَکْرَم، نُوْرٍ مُّجَسَّمٍ صَلَّى اللهُ عَلَيْهِ وَآلِهِ وَسَلَّمَ کی بارگاہ میں اس خاتون کے ایثار کا بیان کیا تو آپ صَلَّى اللهُ عَلَيْهِ وَآلِهِ وَسَلَّمَ نے فرمایا: اللہ پاک نے اس (عمل) کی وجہ سے اس عورت کے لئے جنت واجب کر دی۔⁽¹⁾

مَا شَاءَ اللهُ! ایثار کی بھی کیا بات ہے! کاش ہم بھی اپنی پسند کی چیزیں ایثار کرنا سیکھ جائیں! اس روایت سے یہ بھی معلوم ہوا کہ بیٹیوں کے ساتھ نیک سلوک کرنا، اپنی پسند کی چیزیں ان کے لئے ایثار کر دینا بڑی فضیلت کا کام ہے۔ اللہ پاک ہم سب کو توفیق عطا فرمائے، کاش! ہم بھی بچوں سے پیار کرنے والے، بالخصوص بیٹیوں پر شفقت و مہربانی کرنے والے بن جائیں۔ اِمْرِيْنَ بِجَاهِ خَاتِمِ النَّبِيِّنَّ صَلَّى اللهُ عَلَيْهِ وَآلِهِ وَسَلَّمَ۔

بیٹیاں تو رب کی رحمت ہوتی ہیں	یہ انعام خدا کا، یہ تو نعمت ہوتی ہیں
ان سے آنگن گھر کا مہکے	سارا گلشن ان سے چمکے
بابا کی یہ آنکھ کا تارا	ماں کے دل کی زینت ہوتی ہیں
بیٹیاں تو رب کی رحمت ہوتی ہیں	یہ انعام خدا کا، یہ تو نعمت ہوتی ہیں

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

رحم دلی کے متعلق احادیث کریمہ

(1): بخاری شریف کی حدیث پاک ہے، پیارے نبیؐ، رسول ہاشمی صَلَّى اللهُ عَلَيْهِ وَآلِهِ وَسَلَّمَ نے فرمایا: **لَا يَحِبُّهُمُ اللهُ مَنْ لَا يَحِبُّهُمُ النَّاسُ** جو لوگوں پر رحم نہیں کرتا اللہ پاک اس پر رحم نہیں فرماتا۔⁽²⁾ (2): ایک حدیث پاک میں فرمایا: **الرَّاحِمُونَ يَرْحَمُهُمُ الرَّحْمَنُ** جو رحم کرنے والے

① ... مسلم، کتاب البدو والصلاة والآداب، باب فضل الاحسان الى البنات، صفحہ: 1014، حدیث: 2630۔

② ... بخاری، کتاب التوحید، صفحہ: 1782، حدیث: 7376۔

ہیں، اللہ رحمن اُن پر رحم فرماتا ہے۔⁽⁴⁾ (3) رحمتِ عالم، نورِ مُجَسَّم صَلَّى اللهُ عَلَيْهِ وَآلِهِ وَسَلَّمَ نے فرمایا: لَا تَنْزَعُ الرَّحْمَةَ إِلَّا مِنْ شَقِيٍّ یعنی رحمت نہیں نکالی جاتی مگر بد بخت (کے دل سے)۔⁽²⁾

چڑیا پر رحم کرنے کی فضیلت

پیارے اسلامی بھائیو! ہم نے رحمِ دل بننا ہے، صرف انسانوں کے حق میں نہیں بلکہ تمام مخلوق کے حق میں، جانوروں پر بھی رحم کھانا چاہئے۔ حُجَّةُ الْإِسْلَام امام محمد بن محمد غزالی رَحْمَةُ اللهِ عَلَيْهِ لکھتے ہیں: روزِ قیامت ایک شخص کو بارگاہِ الہی میں پیش کیا جائے گا، بندہ عرض کرے گا: يَا رَبِّ اِرْحَمْنِي اے میرے رب! مجھ پر رحم فرما۔ اللہ پاک فرمائے گا: کیا تو نے میری رضا کی خاطر کبھی کسی پر رحم کیا؟ تو نے دُنیا میں چاہے ایک چڑیا پر ہی رحم کیا ہو تو آج میں تجھ پر رحم فرماؤں گا۔⁽³⁾

اللہ! اللہ! اے عاشقانِ رسول! کیسی سبق آموز روایت ہے، روزِ قیامت جس خوش نصیب کو اللہ پاک کی رحمت نصیب ہو گئی، اس کے توارے ہی نیارے ہو جائیں گے، یقیناً جس پر رحمت برس جائے گی، وہ **إِنْ شَاءَ اللهُ الْكَرِيمِ!** جنت کا حق دار قرار پا جائے گا اور وہ رحمت ملے گی کسے؟ جس نے دُنیا میں کسی پر رحم کیا ہو گا۔

آہ! اب حالات بدتر ہیں، لوگ بے چارے بے زبان جانوروں پر ایسے ایسے ظلم ڈھاتے ہیں کہ الامان والحفیظ! سوشل میڈیا وغیرہ پر جانوروں پر ظلم کی ایسی دلخراش ویڈیوز (**Heartbreaking Videos**) آتی ہیں کہ ایک زندہ دل انسان انہیں دیکھ نہ پائے۔

①... ابوداؤد، کتاب الادب، باب الرحمة، صفحہ: 774، حدیث: 4941۔

②... ابوداؤد، کتاب الادب، باب الرحمة، صفحہ: 774، حدیث: 4942۔

③... سلوة العارفين، جلد: 2، صفحہ: 13۔

ایسی بے رحمی اور ظلم...!! بس اللہ پاک محفوظ فرمائے۔

مظلوم جانور مُسَاطُّ ہو سکتا ہے

مکتبۃ المدینہ کی کتاب: **جہنم میں لے جانے والے اعمال**، جلد: 2، صفحہ: 323 تا 324

پر ہے: انسان نے ناحق کسی چوپائے کو مارا یا اسے بھوکا پیاسا رکھا یا اس سے طاقت سے زیادہ کام لیا تو قیامت کے دن اس سے اسی کی مثل بدلہ لیا جائے گا جو اس نے جانور پر ظلم کیا یا اسے بھوکا رکھا۔ اس پر یہ حدیثِ پاک دلالت کرتی ہے: رَحْمَتِ عَالَمٍ نُورٌ مُجَسَّمٌ صَلَّى اللَّهُ عَلَيْهِ وَآلِهِ وَسَلَّمَ نے جہنم میں ایک عورت کو اس حال میں دیکھا کہ وہ لٹکی ہوئی ہے اور ایک بلی اُس کے چہرے اور سینے کو نوچ رہی ہے اور اسے ویسے ہی عذاب دے رہی ہے جیسے اس (عورت) نے دُنیا میں قید کر کے اور بھوکا رکھ کر اس بلی کو تکلیف دی تھی۔ (1) اس روایت کا حکم تمام جانوروں کے حق میں عام ہے۔

پرندوں نے قبر پر شور مچا دیا

امام غزالی رَحْمَةُ اللَّهِ عَلَيْهِ لکھتے ہیں: ایک شخص پرندوں کا بیوپاری تھا، وہ پرندوں کو باندھ کر رکھتا اور انہیں تکلیف پہنچایا کرتا تھا، جب اس شخص کا انتقال ہوا تو اس کے جنازے پر بہت سارے پرندے جمع ہو گئے اور انہوں نے شور مچانا شروع کر دیا، جب اس شخص کو قبر میں اتارا گیا تو غیب سے ایک آواز آئی: اے پرندو! تم کب تک شور ہی مچاتے رہو گے، لو...!! ہم نے یہ شخص تمہارے حوالے کر دیا۔ (2)

①... بخاری، کتاب المساقاة، باب فضل سقی الماء، صفحہ: 610، حدیث: 2364 مفہوماً۔

②... سلوة العارفين، جلد: 2، صفحہ: 13۔

الامان والحفیظ! پیارے اسلامی بھائیو! وہ نادان جو پرندوں اور بچارے بے زبان جانوروں پر ظلم ڈھاتے ہیں، یا جنہیں جانور پالنے کا شوق تو ہوتا ہے مگر انہیں کھانا پانی پورا نہیں دیتے، ان پر ترس نہیں کھاتے، انہیں ناحق تکلیف پہنچاتے ہیں، یونہی بقرہ عید کے موقع پر جو قصاب لالچ میں آکر جلد بازی میں جانوروں کو جو ناحق تکلیف پہنچاتے ہیں، ذبح میں جتنی رگیں کاٹنا ضروری ہیں، جان بوجھ کر اس سے زیادہ کاٹ ڈالتے ہیں، جانور کے ٹھنڈا ہونے سے پہلے ہی اس کی کھال اُتار کر یا گردن چٹھا کر یا دل کی رگیں کاٹ کر اسے ناحق تکلیف پہنچاتے ہیں، انہیں ڈر جانا چاہئے، آہ! اگر روزِ قیامت یہ بے زبان جانور! اس ظالم پر مسلط کر دیئے گئے تو کیا بنے گا...؟ لہذا آج موقع ہے، ہم سنبھل جائیں، خُدا نخواستہ اگر کسی بے زبان کو تکلیف پہنچائی ہے تو اس سے توبہ کر لیں۔ کاش! ہم رحم دل ہو جائیں۔

نیک کون ہوتا ہے...؟؟

اللہ پاک قرآنِ کریم میں فرماتا ہے:

إِنَّ الْأَبْرَارَ لَفِي نَعِيمٍ ﴿۳۰﴾
ترجمہ کنز الایمان: بے شک نیکو کار ضرور چین
(پارہ: 30، سورہ مطففین: 22) میں ہیں۔

اس آیت کریمہ کی تفسیر میں امام حسن بصری رَحْمَةُ اللهِ عَلَيْهِ فرماتے ہیں: نیک بندے وہ ہیں جو چیونٹیوں کو بھی تکلیف نہیں دیتے۔⁽¹⁾

اللہ پاک ہمیں بھی نیک بندہ بننے کی توفیق عطا فرمائے۔ اِمِينِ بِجَاهِ خَاتَمِ النَّبِيِّنَ عَلَيَّ
اللہ عَلَيْهِ وَآلِهِ وَسَلَّمَ۔

①... تفسیر حسن بصری، جلد: 5، صفحہ: 264، غصے کا علاج، صفحہ: 27۔

بے تاب چیونٹی

الحمد لله! شیخ طریقت، امیر اہلسنت حضرت علامہ مولانا ابوبلال محمد الیاس عطار قادری رضوی دامت برکاتہم العالیہ بہت رحم دل ہیں، آپ انسان تو انسان، کسی جانور کو بھی بلاوجہ تکلیف نہیں پہنچاتے۔ ایک مرتبہ آپ کی خدمت میں کیلے (Bananas) پیش کئے گئے۔ ان میں سے ایک کیلے پر ایک چیونٹی بڑی بے تابی سے پھر رہی تھی۔ امیر اہلسنت دامت برکاتہم العالیہ فوراً معاملہ سمجھ گئے، فرمایا: دیکھو یہ چیونٹی اپنے قبیلے سے نچھڑ گئی ہے۔ چیونٹی ہمیشہ اپنے قبیلے کے ساتھ رہتی ہے اس لئے بے تاب ہے۔ براہ مہربانی کوئی اسلامی بھائی اس چھلکے کو چیونٹی سمیت لے جائیں اور واپس وہیں جا کر رکھ آئیں جہاں سے اٹھایا گیا ہے، یوں وہ چھلکا چیونٹی سمیت اپنی جگہ پہنچا دیا گیا۔⁽¹⁾

چیونٹیوں کے ہٹنے کا انتظار

اسی طرح ایک بار امیر اہلسنت دامت برکاتہم العالیہ واش بیسن (Washbasin) پر ہاتھ دھونے کے لئے پہنچے مگر رُک گئے، پھر ارشاد فرمایا کہ واش بیسن میں چند چیونٹیاں رینگ رہی ہیں، اگر میں نے ہاتھ دھوئے تو یہ بہہ کر مر جائیں گی، لہذا کچھ دیر انتظار فرمانے کے بعد جب چیونٹیاں آگے پیچھے ہو گئیں تو پھر آپ نے ہاتھ دھوئے۔⁽²⁾

سُبْحَانَ اللَّهِ! پیارے اسلامی بھائیو! یہ اللہ والوں کے مبارک انداز ہیں...!! اللہ کرے کہ ہمیں بھی رحم دلی نصیب ہو جائے۔

①... تعارف امیر اہلسنت، صفحہ: 44۔

②... تعارف امیر اہلسنت، صفحہ: 45۔

رحمِ دلی کیسے ملے...؟

ہمیں رحمِ دلی کیسے ملے گی؟ اس کے لئے ہمیں کیا کرنا چاہئے! ❀ سب سے پہلے تو گناہ چھوڑ دیں، سچی پکّی توبہ کر لیں۔ کیونکہ گناہ کرنے سے دل سخت ہوتا ہے، رحمِ دلی کے جذبات دل سے نکلتے ہیں ❀ نیک اعمال کثرت سے کیا کریں کہ نیکیوں کی برکت سے دل صاف ہوتا ہے، دل میں نرمی آتی ہے۔ بالخصوص قرآنِ کریم کی تلاوت کریں، نمازیں پڑھا کریں، درودِ پاک کی کثرت کریں، اس کی برکت سے **إِنْ شَاءَ اللَّهُ الْكَرِيمُ!** دل نرم ہو گا ❀ ذِکْرِ اذکار کی برکات میں سے ایک یہ بھی ہے کہ اللہ پاک کے جس نام پاک کا ذکر کثرت سے کیا جائے، اس نام پاک کے اثرات طبیعت پر ہونے لگتے ہیں۔ لہذا اللہ پاک کے نام پاک **يَا رَحْمَنُ، يَا رَحِيمُ** کا ذکر کثرت سے کریں، **إِنْ شَاءَ اللَّهُ الْكَرِيمُ!** دل میں رحم اور شفقت کے جذبات بڑھیں گے ❀ اسی طرح درودِ پاک کی برکات میں سے بھی ہے کہ جو بندہ کثرت سے درودِ پاک پڑھتا ہے، اسے پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی صفات کا فیضان ملنے لگتا ہے۔ لہذا درودِ پاک کی کثرت کیجئے! **إِنْ شَاءَ اللَّهُ الْكَرِيمُ!** رحمتِ دو جہاں صَلَّى اللهُ عَلَيْهِ وَآلِهِ وَسَلَّمَ کی رحمت و شفقت کا فیضان ملے گا ❀ قبر و آخرت کو بھول جانا دل کی سختی کا بڑا اور اہم سبب ہے۔ لہذا رحمِ دلی کی نعمت پانے کے لئے قبر و آخرت کو یاد کیجئے! قبرستان جانے کا معمول بنائیں، اہلِ قبرستان کے لئے فاتحہ شریف بھی پڑھیں، ایصالِ ثواب بھی کریں، پھر کچھ دیر بیٹھ کر قبر، اس کی ہولناکیاں، قبر کا اندھیرا، تنہائی، وحشت، پھر روزِ قیامت قبر سے اٹھنا، بارگاہِ الہی میں پیش ہونا وغیرہ، ان سب معاملات کے متعلق غور کریں۔ **إِنْ شَاءَ اللَّهُ الْكَرِيمُ!** دل نرم ہو گا اور رحمِ دلی نصیب ہو گی ❀ اسی طرح یتیموں

کے سر پر ہاتھ رکھنا، غریبوں کی مدد کرنا، بے سہاروں کا سہارا بننا بھی رحمِ دلی پیدا کرتا ہے۔ اگر ہم دل پر بوجھ ڈال کر، نفسِ آٹارہ کو دبا کر شفقت و رحمِ دلی کا مظاہرہ کرنے لگ جائیں تو **إِنْ شَاءَ اللَّهُ الْكَرِيمُ!** آہستہ آہستہ دل میں رحمِ دلی کے جذبات بیٹھتے چلے جائیں گے اور رَبِّ کریم نے چاہا تو رحمِ دلی ہماری طبیعت کا حصہ بن جائے گی۔

❖ دل کی سختی، رحمِ دلی کے جذبات کا نہ ہونا، اس کا ایک اہم سبب بُری صحبت بھی ہے۔ بُرے اور ظالم طبیعت لوگوں کے پاس بیٹھیں گے تو دل سخت ہو گا، لہذا نیک، نرم دل، رحمِ دلی لوگوں کی صحبت اپنائیں **إِنْ شَاءَ اللَّهُ الْكَرِيمُ!** رحمِ دلی کی نعمت مل جائے گی۔

12 دینی کاموں میں سے ایک دینی کام: نیک اَعْمَال

پیارے اسلامی بھائیو! اس پُر فتن دور میں عاشقانِ رسول کی دینی تحریک دعوتِ اسلامی کا دینی ماحول اللہ پاک کی بڑی نعمت ہے، الحمد للہ! دعوتِ اسلامی نیک، نمازی بنانے والی، دُنیا بھر میں سنتوں کا ڈنکا بجانے والی دینی تحریک ہے۔ آپ بھی دعوتِ اسلامی کے دینی ماحول سے وابستہ ہو جائیے، 12 دینی کاموں میں بھی خوب بڑھ چڑھ کر حصہ لیا کیجئے! **إِنْ شَاءَ اللَّهُ الْكَرِيمُ!** دین و دُنیا کی بے شمار بھلائیاں نصیب ہوں گی۔ 12 دینی کاموں میں سے ایک دینی کام: **نیک اَعْمَال** بھی ہے۔ یہ مختصر سا رسالہ مکتبۃ المدینہ سے طلب کیجئے اور چاہیں تو دعوتِ اسلامی کی ویب سائٹ (www.dawateislami.net) سے ڈاؤن لوڈ کر لیجئے بلکہ مزید آسانی چاہتے ہوں تو اپنے موبائل میں **Naik Amal** ایپلی کیشن انسٹال کر لیجئے، اس میں مختلف نیک اَعْمَال پر مبنی سوالات دیئے گئے ہیں، ہر سوال کے نیچے 30 خانے ہیں، روزانہ اپنی مرضی کا کوئی بھی وقت مقرر کر کے اپنے اَعْمَال کا جائزہ لیجئے، اور اس کے مطابق زندگی

ہی قادری، رضوی، عطار ہی ہو گیا، گھر میں نمازوں کی پابندی شروع ہو گئی، فلمیں ڈرامے، گانے باجے بند ہو گئے اور گناہوں بھرے چینلز کی جگہ مدنی چینل چلنے لگ گیا۔

خوب مدنی قافلوں کی دھوم ہو | نیک ہو اُمّت اے نانائے حسین!
مدنی انعامات کی ہو ریل پیل | نیک ہو اُمّت اے نانائے حسین! (1)

پیارے اسلامی بھائیو! دعوتِ اسلامی کے دینی ماحول میں مدنی انعامات کو اب نیک اُعمال کہا جاتا ہے۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

مدنی قاعدہ (Madani Qaida) موبائل ایپلی کیشن

پیارے اسلامی بھائیو! قرآن کریم کا فیضان عام کرنے کے لئے دعوتِ اسلامی کے I.T ڈیپارٹمنٹ نے ایک موبائل ایپلی کیشن جاری کی ہے، جس کا نام ہے: مدنی قاعدہ (Madani Qaida)۔ اس ایپلی کیشن میں مکمل مدنی قاعدہ اور اس کی آڈیو (Audio) شامل کی گئی ہے یعنی اس ایپلی کیشن میں آپ مدنی قاعدے کے جس حرف یا جس لفظ پر کلک (Click) کریں گے، آڈیو (Audio) میں اس کا تکرار چلے گا، یوں اس ایپلی کیشن کی مدد سے آسانی کے ساتھ مدنی قاعدہ پڑھ کر، اس کی مشق (Practice) کر کے دُرست خارج اور ضروری تجوید سیکھی جاسکتی ہے۔ یہ ایپلی کیشن اپنے اسمارٹ فون میں انسٹال کر لیجئے، خود بھی فائدہ اٹھائیے اور دوسروں کو بھی ترغیب دلائیے۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

1... وسائلِ بخشش، صفحہ: 258۔

ٹیلی تھون (عطیاتِ مہم) کی ترغیب

پیارے اسلامی بھائیو! الحمد للہ! دعوتِ اسلامی دُنیا بھر میں نیکی کی دعوتِ عام کرنے والی دینی تحریک ہے۔ اللہ پاک کے فضل سے ❀ دعوتِ اسلامی 80 سے زائد شعبہ جات میں دینی خدمات انجام دے رہی ہے ❀ دعوتِ اسلامی اب تک ہزاروں مساجد، سینکڑوں فیضانِ مدینہ (مدنی مراکز) بنا چکی ہے ❀ بچوں اور بچیوں (Boys & Girls) کو الگ الگ تعلیم قرآن دینے کے لئے اب تک تقریباً 6121 (6 ہزار 121) مدرسۃ المدینہ قائم ہو چکے ہیں، جن میں تقریباً 112،70،2 (2 لاکھ 70 ہزار 112) بچوں اور بچیوں کو قرآنِ کریم حفظ و ناظرہ کی مفت تعلیم دی جا رہی ہے ❀ نائینا بچوں کے لئے بھی الگ سے مدرسۃ المدینہ قائم ہیں۔ آغاز سے اب تک تقریباً 940،39،4 (4 لاکھ 39 ہزار 940) نے ناظرہ اور حفظ قرآن مکمل کیا ❀ فروغِ علم دین (عالم و عالمہ کورس کروانے) کے لئے الگ الگ جامعۃ المدینہ قائم ہیں۔ اب تک تقریباً 1309 (1 ہزار 309) جامعۃ المدینہ (بوائز، گرانٹ) قائم ہو چکے ہیں، جن میں تقریباً 402،17،1 (1 لاکھ 17 ہزار 402) طلبہ و طالبات کو درسِ نظامی (عالم و عالمہ کورس، فیضانِ شریعت کورس) مفت کروایا جا رہا ہے۔ اب تک تقریباً 117،16 (16 ہزار 117) عالم و عالمہ کورس، فیضانِ شریعت کورس مکمل کر چکے ہیں۔ لاکھوں حافظ، قاری، امام، مبلغ، مُعَلِّم، عالم و مفتی تیار کرنے کے ساتھ ساتھ اصلاحِ امت اور کردار سازی کا کام جاری ہے ❀ درجن سے زیادہ دارُالافتاء اہل سنت قائم ہو چکے ہیں، جہاں مفتیانِ کرام اُمت کی شرعی راہنمائی کرنے میں مصروفِ عمل ہیں ❀ المدینۃ العلمیہ (Islamic Research Canter) میں مختلف موضوعات پر سینکڑوں دینی کتابیں چھاپی جا چکی ہیں ❀ فیضانِ آن

لائسنس ایڈمی (بوائز، گریڈ) قائم ہیں جس کے ذریعے آن لائن عالم کورس، قرآن پاک (حفظ و ناظرہ) پڑھایا جاتا ہے، 30 سے زائد آن لائن کورسز کے ذریعے 77 ممالک (Countries) میں لوگوں کو گھر بیٹھے علم دین کی روشنی پہنچائی جا رہی ہے ❀ ”مدنی چینل“ کے ذریعے 6 بڑی سیٹلائٹس پر اردو، انگلش اور بنگلہ زبانوں میں دین کی خوب خدمت کی جا رہی ہے۔

13 نومبر 2022ء بروز اتوار ٹیلی تھون (یعنی عطیات مہم کا سلسلہ) ہونے جا رہا ہے، آپ بھی خدمتِ دین کے اس کام میں اپنا حصہ شامل کیجئے! خدمتِ دین کے تمام شعبہ جات کے جملہ اخراجات کے لئے دعوتِ اسلامی ٹرسٹ سے تعاون فرمائیں۔ ایک یونٹ: 10 ہزار کا ہے۔ جو ایک یونٹ دے سکتے ہیں، وہ ایک دیں، جو 12 دے سکتے ہیں، وہ 12 دیں، جس کی جتنی ہمت، جس کو جتنی توفیق۔ بہر حال! ٹیلی تھون میں حصہ ضرور شامل کیجئے! اللہ پاک قرآن کریم میں فرماتا ہے:

وَمَا لَكُمْ أَلَّا تُنْفِقُوا فِي سَبِيلِ اللَّهِ وَلِلَّهِ مِيرَاثُ السَّمَوَاتِ وَالْأَرْضِ ط
ترجمہ کنز العرفان: اور تمہیں کیا ہے کہ تم اللہ کی راہ میں خرچ نہ کرو حالانکہ آسمانوں اور زمین سب کا وارث اللہ ہی ہے۔ (پارہ: 27، سورہ حدید: 10)

اس آیت کے تحت **تفسیر صراط الجنان** میں ہے: تم کس وجہ سے اللہ پاک کی راہ میں خرچ نہیں کر رہے حالانکہ آسمانوں اور زمین سب کا مالک اللہ پاک ہی ہے وہی ہمیشہ رہنے والا ہے جبکہ تم ہلاک ہو جاؤ گے اور تمہارے مال اسی کی ملکیت میں رہ جائیں گے اور تمہیں خرچ نہ کرنے کی صورت میں ثواب بھی نہ ملے گا، تمہارے لئے بہتر یہ ہے کہ تم اپنا مال

اللہ پاک کی راہ میں خرچ کر دو تاکہ اس کے بدلے ثواب تو پاسکو۔⁽¹⁾
 معلوم ہوا؛ راہِ خُدا میں خرچ کرنے میں ہمارا ہی فائدہ ہے۔ ہم اگر دین کی مابلی خِذمت چھوڑ دیں گے تو مسجدیں کیسے بن سکیں گی؟ لاکھوں خُفَاظ کیسے تیار ہو پائیں گے؟ ہزاروں علماء، 80 سے زائد دینی شعبے کیسے کام کر پائیں گے؟ الحمد للہ! دعوتِ اسلامی دین کی خدمت کر رہی ہے، دعوتِ اسلامی **مسجد بناؤ تحریک** بھی ہے، دعوتِ اسلامی **مسجد بھرو تحریک** بھی ہے اور اللہ پاک کے فَضْل سے دعوتِ اسلامی **ایمان بچاؤ تحریک** بھی ہے۔ دعوتِ اسلامی ہماری نسلوں کو بچا رہی ہے، گھر گھر میں نیکی کی دعوت پہنچا کر گھروں کو امن کا گوارہ بنا رہی ہے۔ ہم دعوتِ اسلامی کا ساتھ دیں گے تو **إِنْ شَاءَ اللَّهُ الْكَرِيمِ!** اس کا فائدہ ہمیں، ہماری نسلوں کو ہی ہو گا۔ لہذا ہمت کیجئے! دل کھول کر راہِ خُدا میں خرچ کیجئے! دعوتِ اسلامی کا ساتھ دیجئے! اللہ پاک نے چاہا تو دین و دُنیا کی برکتیں نصیب ہوں گی۔ اللہ پاک ہمیں خِذمتِ دین کی توفیق نصیب فرمائے۔ آمین بِجَاہِ خَاتِمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ۔

دعوتِ اسلامی کی قیوم، سارے جہاں میں مچ جائے دھوم

اس پہ فدا ہو بچہ بچہ یا اللہ! مری جھولی بھر دے

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

پیارے اسلامی بھائیو! بیان کو اختتام کی طرف لاتے ہوئے سُنَّت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صلی اللہ علیہ و آلہ وسلم نے فرمایا: **مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ** جس نے

① ... تفسیر صراط الجنان، پارہ: 27، سورہ حدید، زیر آیت: 10، جلد: 9، صفحہ: 721۔

میری سُنّت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔⁽¹⁾

سینہ تیری سُنّت کا مدینہ بنے آقا! | جنت میں پڑوسی مجھے تم اپنا بنانا
جانوروں پر رحم کرنا سُنّتِ مصطفیٰ ہے

2 فرامینِ آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم: 1 تم لوگ ان بے زبان جانوروں کے بارے میں اللہ پاک سے ڈرو ان پر اُس وقت سوار ہو اگر وہ اچھی حالت میں ہوں اور انہیں اچھی طرح کھلایا کرو۔⁽²⁾ ہر ذی روح پر شفقت کا اجر ملتا ہے۔⁽³⁾

اے عاشقانِ رسول! جانوروں پر رحم کرنا سُنّتِ مصطفیٰ ہے ✨ رحمتِ عالم نورِ مُجَسَّم صَلَّی اللہُ عَلَیْہِ وَاٰلِہٖ وَسَلَّم جانوروں پر بڑی شفقت فرماتے تھے ✨ آپ صَلَّی اللہُ عَلَیْہِ وَاٰلِہٖ وَسَلَّم جانوروں کی فریاد سنتے اور ان کی مدد فرمایا کرتے ✨ ایک مرتبہ آپ صَلَّی اللہُ عَلَیْہِ وَاٰلِہٖ وَسَلَّم نے ایک اونٹ کی فریاد پر اس کے مالک سے فرمایا: تم اسے بھوکا رکھتے ہو اور کام زیادہ لیتے ہو ✨ اگر کوئی جانوروں کو تکلیف دیتا تو آپ صَلَّی اللہُ عَلَیْہِ وَاٰلِہٖ وَسَلَّم اس سے ناراض ہوتے ✨ آپ صَلَّی اللہُ عَلَیْہِ وَاٰلِہٖ وَسَلَّم جانوروں کو آپس میں لڑوانے، انہیں باندھ کر مارنے، اور ان کا مُثلہ بنانے (یعنی چہرہ بگاڑنے) سے منع فرمایا کرتے تھے۔⁽⁵⁾

ہرنے، اونٹ نے، چڑھیوں نے کی یہی فریاد | کہ ان کے غم کا مداوا حضور جانتے ہیں

1... تاریخ و مشق، جلد: 9، صفحہ: 343۔

2... ابوداؤد، کتاب: جہاد، صفحہ: 408، حدیث: 2548۔

3... بخاری، کتاب: مظالم و غصب صفحہ: 635، حدیث: 2466۔

4... ابوداؤد، کتاب: جہاد، صفحہ: 408، حدیث: 2549 خلاصہ۔

5... سیرت رسول عربی، صفحہ: 332 تا 335 ملقطاً۔

اللہ پاک ہمیں بھی سنتِ مصطفیٰ صَلَّى اللهُ عَلَيْهِ وَآلِهِ وَسَلَّمَ پر عمل کرتے ہوئے جانوروں پر شفقت کرنے کی توفیق عطا فرمائے۔

مختلف سنتیں اور آداب سیکھنے کے لئے مکتبۃ المدینہ کی **بہارِ شریعت** جلد: 3، حصہ: 16 اور امیر اہلسنت حضرت علامہ مولانا ابوبلال محمد الیاس عطار قادری رضوی دامت برکاتہم العالیہ کی 91 صفحات کی کتاب **550 سنتیں اور آداب** خرید فرمائیے اور پڑھئے! سنتیں سیکھنے کا ایک ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھرا سفر بھی ہے۔

غم کے باڈل جھٹٹیں قافلے میں چلو | خوب خوشیاں ملیں قافلے میں چلو
رب کے در جھکیں، التجائیں کریں | بابِ رحمت کھلیں، قافلے میں چلو

اللہ پاک ہمیں عمل کی توفیق عطا فرمائے۔ آمین بجاہِ خاتم النبیین صَلَّى اللهُ عَلَيْهِ وَآلِهِ وَسَلَّمَ۔

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

دعوتِ اسلامی کے ہفتہ وار اجتماع میں پڑھے جانے والے

6 دُرودِ پاک اور 2 دُعائیں

﴿1﴾ **شبِ جمعہ کا دُرود**

اَللّٰهُمَّ صَلِّ وَسَلِّمْ وَبَارِكْ عَلٰى سَيِّدِنَا مُحَمَّدٍ النَّبِيِّ الْاُمِّيِّ

الْحَبِيبِ الْعَالِي الْقَدْرِ الْعَظِيْمِ الْجَاهِدِ وَعَلَىٰ اٰلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) یہ دُرود شریف پابندی سے کم از کم ایک مرتبہ پڑھے، موت کے وقت سرکارِ مدینہ صَلَّى اللهُ عَلَيْهِ وَآلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ

مدینہ صَلَّی اللہُ عَلَیْہِ وَاٰلِہٖ وَسَلَّم اُسے قبر میں اپنے رَحْمَت بھرے ہاتھوں سے اُتار رہے ہیں۔ (1)

﴿2﴾ تمام گناہ مُعاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلَّمَ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔ (2)

﴿3﴾ رَحْمَت کے ستر (70) دروازے

صَلَّى اللہُ عَلٰی مُحَمَّدٍ

جو یہ دُرُودِ پاک پڑھتا ہے اُس پر رَحْمَت کے 70 دروازے کھول دیئے جاتے ہیں۔ (3)

﴿4﴾ چھ (6) لاکھ دُرُودِ شَرِيف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عِدَّةَ مَا عِلِمَ اللّٰهُ صَلَاةً دَاكِبَةً يَدُوَامُ مُلْكِ اللّٰهِ
علامہ آحمد صاوی رَحْمَةُ اللّٰهِ عَلَيْهِ بَعْضُ بُرُغُوں سے نُقْل کرتے ہیں: اِس دُرُودِ شَرِيف کو ایک بار پڑھنے سے چھ لاکھ دُرُودِ شَرِيف پڑھنے کا ثواب حاصل ہوتا ہے۔ (4)

﴿5﴾ قُرْبِ مُصْطَفٰی صَلَّی اللہُ عَلَیْہِ وَاٰلِہٖ وَسَلَّم:

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

①... أَفْضَلُ الصَّلَاةِ، صفحہ: 151، خلاصہ۔

②... أَفْضَلُ الصَّلَاةِ، صفحہ: 65۔

③... قَوْلُ الْبَدِيعِ، باب ثانی، صفحہ: 277۔

④... أَفْضَلُ الصَّلَاةِ، صفحہ: 149۔

ایک دن ایک شخص آیا تو حضورِ اُور صَلَّى اللهُ عَلَيْهِ وَآلِهِ وَسَلَّمَ نے اُسے اپنے اور صِدِّیقِ اکبر رَضِيَ اللهُ عَنْهُ کے درمیان بٹھا لیا۔ اِس سے صحابہ کرام عَلَيْهِمُ الرِّضْوَانُ کو حیرت ہوئی کہ یہ کون بڑے مرتبے والا شخص ہے! جب وہ چلا گیا تو سرکارِ صَلَّى اللهُ عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔ (1)

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ التَّقَعُدَ الْمُقَرَّبَ عِنْدَكَ يَوْمَ الْقِيَامَةِ
شافعِ اُمِّم صَلَّى اللهُ عَلَيْهِ وَآلِهِ وَسَلَّمَ کا عظمت والا فرمان ہے: جو شخص یوں دُرُودِ پاک پڑھے، اُس کے لیے میری شفاعت واجب ہو جاتی ہے۔ (2)

﴿1﴾ ایک ہزار دن تک نیکیاں

حَزَبِيَّ اللهُ عَنَّا مُحَمَّدًا مَا هُوَ أَهْلُهُ

حضرت ابن عباس رَضِيَ اللهُ عَنْهُ سے روایت ہے کہ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔ (3)

﴿2﴾ گویا شبِ قدر حاصل کر لی

لَا إِلَهَ إِلَّا اللهُ الْحَلِيمُ الْكَرِيمُ، سُبْحَانَ اللهِ رَبِّ السَّمَاوَاتِ السَّبْعِ وَرَبِّ الْعَرْشِ الْعَظِيمِ
(حلم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں اور عظمت والے عرشِ کارب)



①... قَوْلِ الْبَدْرِ نَج، بابِ أَوَّل، صفحہ: 125-

②... التَّرغِيبُ وَالتَّرْهِيْبُ، كِتَابُ الذِّكْرِ وَالذُّعَا، جلد: 2، صفحہ: 329، حدیث: 30-

③... جَمْعُ الرُّؤَايَا، كِتَابُ الْأَدْعِيَةِ، جلد: 10، صفحہ: 254، حدیث: 17305-

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: جس نے اس دُعا کو 3 مرتبہ پڑھا، گویا اُس نے شبِ
قَدْر حاصل کر لی۔ (1)